



## स्थानीय राजपत्र

भानु नगरपालिकाद्वारा प्रकाशित

खण्ड: ०५ संख्या: ०५

मिति: २०७९/०६/०५

भाग-२

भानु नगरपालिका

नेपालको संविधान बमोजिम भानु नगरसभाले बनाएको देहाय बमोजिमको कार्यविधि सर्वसाधारणको लागि प्रकाशन गरिएको छ

### प्राविधिक शिक्षा छात्रवृत्ति वितरण कार्यविधि, २०७९

नगर कार्यपालिकाबाट स्वीकृत मिति: २०७९।०५।३९

भानु नगरपालिकाका युवा विद्यार्थीलाई प्राविधिक शिक्षा प्रति आकर्षित गर्न, विपन्न तथा लक्षित वर्गका विद्यार्थीलाई आर्थिक सहयोग गरी प्राविधिक शिक्षा प्राप्त गर्न अनुकूल वातावरण सिर्जना गरी भानुमा सञ्चालित प्राविधिक शिक्षालयको संस्थागत क्षमता अभिवृद्धि एवम् शैक्षिक कार्यक्रमलाई प्रबर्द्धन र दिगो बनाउनका लागि स्थानीय सरकार सञ्चालन ऐन २०७४ को दफा १०२ तथा भानु नगरपालिका शिक्षा ऐन २०७७ को दफा ३८ तथा ले दिएको अधिकार प्रयोग गरी भानु नगर कार्यपालिकाले प्राविधिक शिक्षा छात्रवृत्ति वितरण कार्यविधि, २०७९ जारी गरेको छ ।

## परिच्छेद १

### प्रारम्भिक, संक्षिप्त नाम र परिभाषा

१. संक्षिप्त नाम र प्रारम्भः (१) यस कार्यविधिको नाम "प्राविधिक शिक्षा छात्रवृत्ति वितरण कार्यविधि, २०७९ रहेको छ ।

(२) यो कार्यविधि भानु नगरपालिका क्षेत्रभर लागु हुनेछ ।

(३) यो कार्यविधि स्थानीय राजपत्रमा प्रकाशित भएको मितिदेखि लागु हुनेछ ।

२. परिभाषा: विषय वा प्रसङ्गले अर्को अर्थ नलागेमा यस नियमावलीमा :

(क) "ऐन" भन्नाले भानु नगरपालिका शिक्षा ऐन २०७७ लाई सम्झनुपर्छ ।

(ख) "कार्यपालिका" भन्नाले भानु नगरपालिका कार्यपालिकालाई सम्झनुपर्छ ।

(ग) "प्राविधिक शिक्षा छात्रवृत्ति" भन्नाले भानु नगरपालिका अन्तर्गत सञ्चालन भएका प्राविधिक शिक्षालयहरूमा अध्ययन गर्ने गरीब तथा जेहेन्दार विद्यार्थीका लागि दिइने छात्रवृत्ति सम्झनुपर्छ ।

(घ) "नगरपालिका" भन्नाले भानु नगरपालिका सम्झनुपर्छ ।

(ङ) "प्राविधिक शिक्षालय" भन्नाले भानु नगरपालिका अन्तर्गत सञ्चालन भएका र हुने शिक्षा तथा मानव स्रोत विकास केन्द्र तथा प्राविधिक शिक्षा तथा व्यवसायिक तालिम परिषदबाट सम्बन्धन लिई सञ्चालित प्राविधिक धारका विभिन्न विषयहरू अध्यापन गराउने सामुदायिक विद्यालयहरूलाई सम्झनुपर्छ ।

(च) "प्राविधिक विषय" भन्नाले प्राविधिक शिक्षा तथा व्यवसायिक तालिम परिषद् तथा शिक्षा तथा मानव स्रोत विकास केन्द्रले निर्धारण गरेका तथा पाठ्यक्रम विकास केन्द्र र राष्ट्रिय परीक्षा बोर्डले स्वीकृत गरेका कृषि शिक्षा, पशु विज्ञान, इन्जिनियरिङ्ग, चिकित्सा विज्ञान, सूचना तथा प्रविधि, संगीत, ललितकला आदि विषयहरू सम्झनुपर्छ ।

(छ) "विद्यार्थी" भन्नाले भानु नगरपालिका अन्तर्गत सञ्चालित प्राविधिक शिक्षालयमा अध्ययनरत छात्र छात्रालाई सम्झनुपर्छ ।

(ज) "प्रमुख" भन्नाले भानु नगरपालिकाको प्रमुखलाई सम्झनुपर्छ ।

(झ) "प्रमुख प्रशासकीय अधिकृत" भन्नाले भानु नगरपालिकाको प्रमुख प्रशासकीय अधिकृतलाई सम्झनुपर्छ ।

(ञ) "नगर शिक्षा अधिकारी" भन्नाले भानु नगरपालिकाकाको शिक्षा, युवा तथा खेलकुद शाखाको प्रमुख वा प्रमुखको कामकाज गर्न तोकिएको कर्मचारीलाई सम्झनुपर्छ ।

- (ट) "शिक्षा युवा तथा खेलकुद शाखा" भन्नाले भानु नगरपालिकामा रहेको शिक्षा, युवा र खेलकुद क्षेत्र हेर्ने विभाग वा शाखालाई सम्झनुपर्छ ।
- (ठ) "नगर शिक्षा समिति" भन्नाले ऐनको दफा ८ बमोजिम गठित भानु नगर शिक्षा समितिलाई सम्झनुपर्छ ।
- (ड) "वडा समिति" भन्नाले भानु नगरपालिकाका वडामा गठित जनप्रतिनिधिहरूको पाँच सदस्सीय समितिलाई सम्झनुपर्छ ।

## परिच्छेद २

### प्राविधिक शिक्षा छात्रवृत्तिका लागि कोटा निर्धारण, दरखास्त आह्वान, छनोट तथा सिफारिस

३. प्राविधिक शिक्षा छात्रवृत्तिका लागि नगरपालिकाले प्रत्येक वर्ष प्रत्येक वडाका लागि एकजना छात्र र एकजना छात्रा गरी दुईवटा कोटा निर्धारण गर्नेछ । यो छात्रवृत्ति भानु नगरपालिका अन्तर्गत सञ्चालित प्राविधिक शिक्षालयमा तीनवर्षे प्राविधिक शिक्षा कार्यक्रम अन्तर्गत अध्ययनरत विद्यार्थीले कार्यक्रम अवधिभरका लागि प्रत्येक वर्ष रु. पचास हजारका दरले तीनवर्षसम्म प्राप्त गर्न सक्नेछ ।
४. प्राविधिक शिक्षा छात्रवृत्तिका लागि दरखास्त आह्वान : (१) हरेक वर्ष भानु नगरपालिका अन्तर्गतका वडा कार्यालयहरूले प्राविधिक शिक्षा छात्रवृत्ति प्राप्त गर्न चाहने विद्यार्थीहरूबाट १५ दिनको सूचना दिई दरखास्त आह्वान गर्नेछ । दरखास्त दिँदा विद्यार्थीले तोकिएको ढाँचामा निवेदनका साथ नेपाली नागरिकताको प्रमाणपत्रको प्रतिलिपि, शैक्षिक योग्यताका प्रमाणपत्रको प्रतिलिपि तथा हाल अध्ययन गरिरहेको प्राविधिक विद्यालयको सिफारिस संलग्न राखी पेश गर्नुपर्नेछ । निवेदन दिँदा कुनैपनि शुल्क लाग्नेछैन । प्राविधिक शिक्षा छात्रवृत्तिका लागि दिइने निवेदनको ढाँचा अनुसूची १ बमोजिम हुनेछ ।
- (२) उपदफा (१) बमोजिम प्राप्त निवेदनहरू संकलन गरी वडा कार्यालयले विद्यार्थी छनोटका लागि भानु नगरपालिका शिक्षा युवा तथा खेलकुद शाखामा पेश गर्नुपर्नेछ । तर वडामा तोकिएको समयावधि भित्र एकजना छात्र र एकजना छात्राको मात्र निवेदन पर्न आएमा विद्यार्थी छनोटका लागि प्रतिस्पर्धा गराउनु पर्नेछैन र निजहरू स्वतः छनोट भएको मानिनेछ । साथै कुनै वडामा छात्र वा छात्राले मात्र निवेदन दिएको खण्डमा बढीमा दुईजना सम्म मात्र सिफारिस गर्नुपर्नेछ ।
५. दफा (४) बमोजिम सबै वडा कार्यालयबाट प्राप्त निवेदनका आधारमा दुई वा सो भन्दा बढी प्रतिस्पर्धी विद्यार्थी भएको अवस्थामा छात्रवृत्ति पाउने विद्यार्थी छनोटका लागि देहायबमोजिमको छनोट तथा सिफारिस समिति रहनेछ ।

(क) नगर शिक्षा अधिकारी, भानु नगरपालिका - संयोजक

(ख) सामाजिक विकास समितिका संयोजक - सदस्य

- (ग) प्राविधिक शिक्षालयका प्राचार्यहरु मध्येबाट नगर प्रमुखले तोकेको एकजना - सदस्य
- (घ) नगर शिक्षा समितिका सदस्यहरु मध्येबाट नगर प्रमुखले तोकेको एकजना - सदस्य
- (ङ) शिक्षा अधिकृत - सदस्य सचिव

६. दफा (५) बमोजिम गठित समितिको काम कर्तव्य र अधिकार देहायबमोजिम हुनेछ

- क) छात्रवृत्तिका लागि प्राप्त निवेदनको जाँचबुझ गर्ने
- ख) निवेदक विद्यार्थीहरु बीच स्वस्थ प्रतिस्पर्धात्मक परीक्षाका लागि सम्बन्धित विषयका विज्ञहरु मार्फत प्रश्नपत्र तयार गर्ने
- ग) परीक्षा केन्द्र तोक्ने र मर्यादित र निष्पक्ष ढंगले परीक्षा सञ्चालन तथा व्यवस्थापन गर्ने
- घ) परीक्षाका उत्तरपुस्तिका परीक्षण गराई नतिजा प्रकाशन गर्ने
- ङ) वडागत रूपमा उत्कृष्ट अंक ल्याउने एकजना छात्र र एकजना छात्रालाई छात्रवृत्तिका लागि सिफारिस गर्ने
- च) कुनै वडाबाट छात्रवृत्तिका लागि कुनैपनि उम्मेदवार सिफारिस भई नआएमा कूल संख्या (छब्बिस) मा नबढ्ने गरी उत्कृष्ट नम्बर ल्याउने उम्मेदवारलाई छनोट गरी छात्रवृत्तिका लागि सिफारिस गर्ने

### परिच्छेद ३

परीक्षाको पाठ्यक्रम तथा सहूलियत सम्बन्धी व्यवस्था

७. (१) प्राविधिक शिक्षा छात्रवृत्तिका लागि लिइने छनोट परीक्षाको पाठ्यक्रम माध्यमिक शिक्षा परीक्षा (SEE) वा सो सरहको हुनेछ ।
- (२) उपदफा (१) बमोजिमको परीक्षामा मुख्यतः अंग्रेजी, गणित र विज्ञान विषयलाई आधार मानी सोही स्तरमा १०० पूर्णाङ्कको प्रश्नपत्र निर्माण गरिनेछ । यसमा कूल अंग्रेजीको ३० प्रतिशत, गणितको ३० प्रतिशत र विज्ञानको ४० प्रतिशत अंकभार रहनेछ ।
- (३) उपदफा (२) बमोजिमको परीक्षामा विद्यार्थीले प्राप्त गरेको अंकको अतिरिक्त देहाय बमोजिमका अंक समेत थप गरी कूल प्राप्ताङ्क निर्धारण गरिनेछ र सो बमोजिम सर्वोच्च अंक ल्याउने विद्यार्थीलाई वडागत रूपमा सिफारिस गरिनेछ ।

क्र सं	क्षेत्र	कूल अंक	मापदण्ड
--------	---------	---------	---------

१	माध्यमिक शिक्षा परीक्षामा प्राप्त ग्रेड	३	GPA ४ प्राप्त गरेको लाई ३ अंक, ३.६ प्राप्त गरेकोलाई २ अंक र ३.२ वा सोभन्दा कम प्राप्त गरेकोलाई १ अंकका दरले अक्षराङ्कन पद्धति लागु हुनुपूर्व जारी मार्कसिट रहेकोमा वशिष्ट श्रेणीलाई ३ अंक प्रथम श्रेणीलाई २ अंक र द्वितीय श्रेणीलाई १ अंकका दरले
२	लक्षित समूहका विद्यार्थी	२	आवेदक विद्यार्थी दलित, अल्पसंख्यक, अपाङ्ग र आदिवासी जनजाती समुदायको भएमा कुनै एक वर्गका लागि मात्र २ अंक
३	सामुदायिक विद्यालयमा कक्षा ६ देखि १० सम्म अध्ययन गरेको	५	कक्षा ६-१० अध्ययन गरेको सामुदायिक विद्यालयले प्रमाणित गरी पठाएको पत्रका आधारमा
४	गरीब समुदायको लागि	१	सम्बन्धित वडा कार्यालयबाट गरिब परिवारको विद्यार्थी रहेको कुरा सिफारिस भई आएको

- (३) प्राविधिक शिक्षा छात्रवृत्तिको रकम प्रत्येक वर्ष जनही रु पचास हजारको दरले कार्यक्रमको अवधि तीन वर्षसम्म नगरपालिकाबाट सम्बन्धित शिक्षालयको खातामा पठाइनेछ । सो रकमबाट शिक्षालयले छात्रवृत्ति पाउने विद्यार्थीका लागि हुने खर्च मध्ये छात्रवृत्ति रकम बमोजिमको खर्च छुट दिनेछ । यदि छात्रवृत्तिका लागि छनोट भएको विद्यार्थीले उक्त शिक्षालयको अध्ययन छोडेमा वा तोकिए बमोजिमको क्रेडिट आवर पुरा नहुने गरी अनुपस्थित भएमा उक्त रकम पाउनेछैन । यस कार्यविधिको दफा ७ को उपदफा (५) बमोजिमको कबुलियतनामामा उल्लेख गरे विपरित कार्य भए गरेमा सम्बन्धित शिक्षालयले भानु नगरपालिकामा समयमा नै जानकारी गराउनुपर्नेछ । विद्यार्थीले बीचैमा कक्षा छाडेमा बाँकी रकम शिक्षालयले उक्त विद्यार्थीबाट असुल गरी नगरपालिकाको खातामा जम्मा गर्नुपर्नेछ ।
- (४) प्राविधिक शिक्षा छात्रवृत्तिका लागि विद्यार्थी छनोट गर्दा भानु नगरपालिकाको स्थायी बासिन्दालाई पहिलो प्राथमिकता दिइनेछ । भानुको स्थायी बासिन्दा उम्मेदवार नभएमा अन्य छिमेकी जिल्ला वा पालिकामा स्थायी ठेगाना भई भानुवासी कुनै अभिभावक वा संरक्षकको मातहतमा रही अध्ययन गरेका विद्यार्थीले पनि यस प्रकारको सुविधा प्राप्त गर्न सक्नेछन् । यसका लागि एस इ इ परीक्षा उत्तीर्ण भएको विद्यालयको अभिलेख, संरक्षक वा अभिभावकको नागरिकता तथा सम्बन्धित वडा कार्यालयको सिफारिस अनिवार्य रूपमा पेश गर्नुपर्नेछ ।
- (५) प्राविधिक शिक्षा छात्रवृत्तिका लागि छनोट भएको विद्यार्थीसँग सम्बन्धित शिक्षालयले पुरा अवधिभर सोही शिक्षालयमा अध्ययन गर्नुपर्ने कबुलियतनामा गराउनु पर्नेछ । यदि बीचैमा कक्षा छाडी गएमा खर्च भएको संपूर्ण रकम निजबाट असुल उपर गरिनेछ । कबुलियतनामाको ढाँचा अनुसूची २ बमोजिम हुनेछ ।

(६) प्राविधिक शिक्षा छात्रवृत्ति छनोट परीक्षाका आवश्यक स्रोत स्टेशनरी, बैठक भत्ता, खाजा, खाना, उपकरण तथा यातायात खर्च नगरपालिकाको आन्तरिक स्रोतबाट व्यवस्थापन गरिनेछ ।

८. प्राविधिक शिक्षा छात्रवृत्ति वितरण कार्यविधि २०७९ मा कुनै संशोधन थपघट नगर कार्यपालिकाले गर्न सक्नेछ ।

अनुसूची १

प्राविधिक शिक्षा छात्रवृत्तिका लागि दिइने निवेदनको ढाँचा

(परिच्छेद २, दफा ४ (१) संग सम्बन्धित)

मिति: २०.....। .....।.....

श्री वडाध्यक्षज्यू

भानु नगरपालिका वडा नं ..... तनहुँ ।

**विषय: प्राविधिक शिक्षा छात्रवृत्ति पाउँ ।**

उपर्युक्त सम्बन्धमा भानु नगरपालिकाको घोषित नीति बमोजिम प्रत्येक वर्ष वडागत रूपमा प्रदान गरिने प्राविधिक शिक्षा छात्रवृत्ति कार्यक्रमका लागि देहाय बमोजिमका विवरण सहित यो निवेदन पेश गरेको छु । नगरपालिकाबाट उपलब्ध हुने प्राविधिक शिक्षा छात्रवृत्ति प्राप्त गरी अध्ययन गर्ने अवसर प्रदान गरिदिनु हुन अनुरोध गर्दछु ।

संलग्न काजगातहरू

- क) नेपाली नागरिकताको प्रमाण पत्रको प्रतिलिपि
- ख) माध्यमिक शिक्षा परीक्षा (कक्षा १०) को ग्रेडसिट तथा चारित्रिक प्रमाणपत्रको प्रतिलिपि
- ग) अध्ययनरत विद्यालयको सिफारिस पत्र
- घ) कबुलियतनामा

निवेदकको विद्यार्थीको:

दस्तखत : .....

नामथर : .....

ठेगाना : .....

संपर्क नं : .....

अनुसूची २

कबुलितनामा

(परिच्छेद ३, दफा ७ (४) संग सम्बन्धित)

मिति: २०.....। .....।.....

तनहुँ जिल्ला भानु नगरपालिका वडा नं ..... निवासी श्री ..... को छोरा/छोरी म यस नगरपालिका स्थित श्री ..... विद्यालयको प्राविधिक धार तर्फको तीनवर्षे अविधिको ..... विषयमा अध्ययनरत छु / अध्ययन गर्न इच्छुक छु । मैले नगरपालिकाबाट प्राप्त प्राविधिक शिक्षा छात्रवृत्तिको उद्देश्य अनुसार अनुशासित र लगनशील रूपमा अध्ययन गर्ने र अध्ययनको सिलसिलामा आवश्यकतानुसार सेवाकालीन तालिम (On the Job Training - OJT) तथा तत्पश्चातको स्वयमसेवकीय कार्य यसै नगरपालिका अन्तर्गतका कार्यालय तथा संस्थाहरुमा गर्नेछु । छात्रवृत्ति पाएपछि बीचैमा अध्ययन छाड्ने छैन र यदि छाडेमा हालसम्म विद्यालयको तर्फबाट भएको संपूर्ण खर्च सरकारी बाँकी सरह फिर्ता गर्न मञ्जुर गर्दछु भनी शिक्षालयका नाममा यो कबुलियतनामा पेश गर्दछु ।

कबुलियतनामा गर्ने विद्यार्थीको:

दस्तखत : .....

नामथर : .....

ठेगाना : .....

संपर्क नं : .....

रोहोबर:

सम्बन्धित वडाका वडाध्यक्ष

दस्तखत : .....

नामथर : .....

वडा नं : .....

संपर्क नं : .....